

بورڈ آف انٹرمیڈیٹ اینڈ سیکنڈری ایجوکیشن، گوجرانوالہ


نمبر - 6524-سی ای/پی

مورخہ 12-11-2018

پریس ریلیز

بورڈ آف انٹرمیڈیٹ اینڈ سیکنڈری ایجوکیشن گوجرانوالہ کے زیر اہتمام منعقد ہونے والے امتحان سیکنڈری سکول (سپلیمنٹری) 2018ء کے نتائج کا اعلان آج مورخہ 12 نومبر 2018ء بوقت صبح 10.10 بجے کر دیا گیا ہے۔ پروفیسر ناصر محمود اعوان کنٹرولر امتحانات نے ایک پریس بریفنگ میں بتایا کہ اس امتحان میں مجموعی طور پر 16243 امیدواران شامل ہوئے جن میں سے 8947 کامیاب قرار پائے اور شرح تناسب 55.09 فیصد رہی۔ تفصیلات کے مطابق سائنس گروپ (بوائز) میں 5133 امیدوار شامل امتحان ہوئے جن میں سے 2609 امیدوار کامیاب قرار پائے اور ان کی کامیابی کی شرح 50.82 فیصد رہی۔ سائنس گروپ (گرنز) میں 2669 امیدوار شامل امتحان ہوئے جن میں 1691 امیدوار کامیاب قرار پائے اور ان کی کامیابی کی شرح 63.33 فیصد رہی۔ اسی طرح ہومیوپیٹھ گروپ میں بوائز) امیدوار 4105 (گرنز) امیدوار 4335 شامل امتحان ہوئے جن میں سے بوائز) امیدوار 1836 (گرنز) امیدوار 2812 کامیاب قرار پائے۔ اس طرح ان کی کامیابی کی شرح بالترتیب 44.73 اور 64.87 فیصد رہی۔

کنٹرولر امتحانات نے بتایا کہ امتحان کے انعقاد سے لے کر نتائج کی تیاری تک متعلقہ قواعد و ضوابط پر سختی سے عملدرآمد یقینی بنایا ہے۔ امتحانی نظام میں غیر جانبداری اور شفافیت پر کوئی سمجھوتہ نہیں کیا گیا۔ داخلہ فارموں کی وصولی، رول نمبر اور سنٹرز کی الاٹمنٹ آٹومیشن سسٹم کے ذریعے کی گئی۔ ایک زون کے اندر امیدواران کو اُس زون میں قائم کردہ امتحانی مراکز اور لیبارٹریز میں یکساں تقسیم کر کے بٹھایا گیا۔ امتحانی مراکز کی مانیٹرنگ کیلئے ٹیمیں تشکیل دی گئیں۔ دوران امتحان بورڈ کو جو بھی شکایت ملی اُس کا فوری طور پر ازالہ کیا گیا۔ باایں ہمہ نتائج کی تیاری میں بھی بورڈ نے اپنے تمام تر وسائل کو استعمال میں لاتے ہوئے مستند رزلٹ تیار کروایا ہے۔ انہوں نے اس موقع پر اپنے بھرپور عزم کا اظہار کرتے ہوئے کہا کہ وہ آنے والے امتحانات میں بھی اسی جذبے اور لگن سے کام کرتے رہیں گے اور امتحانی نظام کی بہتری کیلئے ہمہ وقت سرگرم عمل رہیں گے۔


پروفیسر ناصر محمود اعوان
کنٹرولر امتحانات